

باسمہ تعالیٰ حامداً ومصلياً

از ڈاکٹر حافظ ضیاء احمد خاں

اردو شاعری میں احادیث کی تلمیحات

سلطان محمد قلی قطب شاہ (م ۱۰۲۰ھ/۱۶۱۱ء)

بعد حمد و صلوة عرض ہے کہ میری ایک محترم عزیز نے ”اردو شاعری میں قرآنی تلمیحات“ پر مقالہ لکھا تھا، اس کو دیکھ کر مجھے یہ توفیق، رفیق حال ہوئی کہ میں ”اردو شاعری میں احادیث کی تلمیحات“ لکھوں۔ بھرا اللہ میں نے اس موضوع پر لکھنے کی کوشش کی ہے۔ والا تمام من اللہ اب تلمیحات پیش کی جاتی ہیں۔

(۱) دنیا کو بیچ کر جے کوئی خدا کی بات پکڑے ہیں
اونو افضل ہیں ساریاں میں اُن کا بے بدل طالع
..... اور میں تم میں وہ چیز چھوڑے جانا ہوں اگر تم اس کو پکڑے رہو گے کبھی گمراہ نہ ہو گے وہ کیا ہے اللہ کی کتاب..... (۱)

(۲) بہشت و دوزخ و اعراف کچھ نہیں ہے مرے آگے
جد ہر توداں مری جنت، جد ہر نہیں واں ستر مجھ کو
حضرت ابو سعید خدریؓ سے مروی ہے کہ رسول اللہ ﷺ نے فرمایا: اللہ جنت والوں سے فرمائے گا اے ساکنان جنت! اہل جنت جو اب دیں گے پروردگار حاضر ہیں جو ارشاد ہو اللہ فرمائے گا کیا تم راضی ہو؟ اہل جنت عرض کریں گے پروردگار ہمارے ما خوش رہنے کی کیا وجہ ہے تو نے تو ہم کو وہ چیزیں عطا فرمادیں جو تیری مخلوق میں سے کسی اور کو نہیں دی گئیں۔ اللہ فرمائے گا کیا ان سے بھی بہتر چیز میں تم کو نہ دوں؟ اہل جنت عرض کریں گے پروردگار! ان سے اعلیٰ کیا چیز ہوگی؟ اللہ فرمائے گا میں تم پر اپنی رضامندی

ہے۔ اسسٹنٹ پروفیسر سندھ یونیورسٹی حیدرآباد

نازل کرنا ہوں آئندہ کبھی تم سے مراض نہیں ہوں گا۔ (۲)

(۳) وہی مرد ہے بے کہ دنیا میں دیں کا کرے کام، سا بے اسے کامرائی

حضرت ابو سعید خدریؓ سے روایت ہے کہ رسول اللہ ﷺ نے فرمایا، ”جو کوئی تم میں سے کوئی بری بات دیکھے تو لازم ہے کہ اگر طاقت رکھتا ہو تو اپنے ہاتھ سے اس کو بدلنے کی کوشش کرے اور اگر اس کی طاقت نہ رکھتا ہو تو پھر اپنی زبان سے بدلنے کی کوشش کرے اور اگر اس کی بھی طاقت نہ رکھتا ہو تو اپنے دل میں اسے بُرا جانے اور یہ ایمان کا ضعیف ترین درجہ ہے۔ (۳)

(۴) دنیا کا حکمت نا بوجہیں ہرگز حکیمان علم سوں گا وو ترانہ عشق کانس دن پیا کے نام

مطلب یہ کہ علم سے نہیں (یقین) عشق سے کامیابی ہوتی ہے۔

حضور انور ﷺ نے فرمایا کہ

”اس امت کی پہلی نیکی اور بہتری یقین اور زہد ہے۔ اور اس کی پہلی خرابی غفل اور دنیا

میں زیادہ رہنے کی آرزو ہے۔“ (۴)

یقین یہ ہو کہ سب کچھ اللہ کی طرف سے ہے تو پھر ایسے احکام پر عمل کرنے میں شک و وہمہ کی

گنجائش نہیں

زہد یعنی دنیا کی ناپائنداری پر یقین ہو اور اس سے دل نہ لگا یا جائے۔ صحابہ کرامؓ ہی پوری حیات

طیبر یقین اور زہد سے عبارت تھی۔

یقین کو شعراء نے عشق سے بھی تعبیر کیا ہے جیسا کہ اوپر کے شعر میں ہے۔

اقبال نے بھی خوب کہا ہے

بے خطر کو دہرا آتش نمرود میں عشق - عقل ہے مجھو تماشاے لب بام ابھی

(۵) ع ہر غم چھپے خوشی ہے معانی توں غم نہ کھا

حضرت ابو سعید خدریؓ سے مروی ہے کہ آنحضرت صلی اللہ علیہ وسلم نے ارشاد فرمایا کہ

مسلمان کو جو رنج یا غم، یا خون یا کچھ تکلیف پہنچتی ہے حتیٰ کہ اگر کانجا بھی چھتا ہے تو اللہ تعالیٰ اس کے بدلے

میں اس کے گناہ معاف فرمادیتا ہے۔ (۵)

(۶) ع ثابت رہ آپ کام میں دنیا کوئیں وفا

ترمذی اور ابن ماجہ میں حضرت عمرؓ سے مروی ہے کہ رسول اللہ صلی اللہ علیہ وسلم نے فرمایا اگر تم

اللہ تعالیٰ پر ایسا توکل کرو جیسا توکل کرنے کا حق ہے..... (۶)
مصرع کا دوسرا حصہ ”دنیا کٹیں وفا“ کے بارے میں دعا ہے
اعوذ بک من الذنوب التي تعجل الفناء (۷)
تیری پناہ ان گناہوں سے جہاں وہی کو جلد فنا کر دیتے ہیں

ولی (م ۱۱۱۹ھ / ۱۷۰۷ء)

(۱) مجھ صدق طرف عدل سوں اے اہل حیا دیکھ تجھ علم کے چہرے پہ میٹھیں رنگ گماں کا
صدق سے حضرت ابو بکر صدیق رضی اللہ عنہ - عدل سے حضرت عمر رضی اللہ عنہ - اہل حیا سے
حضرت عثمان رضی اللہ عنہ اور علم سے حضرت علی رضی اللہ عنہ کی طرف اشارہ ہے۔

حضرت انس بن مالک سے روایت ہے کہ رسول اللہ ﷺ نے فرمایا میری امت سے زیادہ رحم
کرنے والا میری امت پر ابو بکرؓ ہے۔ اور بہت سخت ان میں سے اللہ کے امر میں عمرؓ ہے اور بہت صادق ان
میں سے حیا میں عثمانؓ بن عفان ہے..... (۸)

حضرت علیؓ کے بارے میں دوسری حدیث میں فرمایا ”میں حکمت کا گھر ہوں اور علیؓ اس کا
دروازہ ہے۔“ (۹)

(۲) ہر ذرہ عالم میں ہے خورشید حقیقی یو بوجھ کے بلبل ہوں ہر اک غنچہ دہاں کا
ایک حدیث میں ہے ”الکھم نور السموات والارض“ اے اللہ تو آسمان اور زمین کا
نور ہے (۱۰)

(۳) مسند گل منزل شبنم ہوئی دیکھ رتبہ دیدہ بیدار کا
اس شعر میں شبنم کی فضیلت بیان کی گئی ہے۔

ابو ہریرہ سے روایت ہے کہ آنحضرت صلی اللہ علیہ وسلم نے فرمایا ”ہمارا پرو دگار بلند اور
برکت والا ہر رات کو جس وقت رات کا تہائی حصہ رہ جاتا ہے پہلے آسمان پر اترتا ہے اور فرماتا ہے کون مجھ
سے دعا کرتا ہے میں قبول کروں، کون مجھ سے مانگتا ہے میں دوں، کون مجھ سے بخشش چاہتا ہے میں اس کو
بخش دوں۔“ (۱۱)

(۴) بتائی ہے جہاں میں ایلتا القدر سیاہی تجھ زلف سوں دام لے کر

اسے لیلۃ القدر اس لیے کہا گیا ہے کہ یہ بڑی قدر و منزلت والی رات ہے اس میں اللہ تعالیٰ نے نزول قرآن کی ابتداء کی یا لوح محفوظ سے آسمان دنیا پاتا تا۔
حضرت ابن عباسؓ سے روایت ہے کہ اس رات قرآن کامل وحی فرشتوں کے حوالے کیا گیا۔
اس لیے لیلۃ المبارکہ کہا گیا۔

اس رات اللہ تعالیٰ نے اپنی حسین نعمت (یعنی قرآن) عطا فرمائی، جو سب سے حسین ہے۔ لیلۃ القدر نے آپ ﷺ کی زلف سے حسن لیا ہے۔

(۵) یوبات عارفاں کی سنو، دل سے سالکاں دنیا کی زندگی ہے یوہم و خیال محض
حضرت ابو ہریرہؓ سے روایت ہے آنحضرت صلی اللہ علیہ وسلم سے میں نے سنا۔ آپ ﷺ فرماتے تھے: ”دنیا ملعون ہے اور جو کچھ دنیا میں ہے وہ بھی ملعون ہے مگر اللہ کی یا داورجن کو اللہ پسند کرتا ہے اور عالم اور علم سیکھنے والا۔“ (۱۲)

(۶) ولی کو نہیں مال کی آرزو خدا میں نہیں دیکھتے زر طرف

”حب الدنیا راس کل خطیئۃ“ (۱۳)

دنیا کی محبت ہر برائی کا سرچشمہ ہے

(۷) ولی اُس کی حقیقت کیوں کہ بوجھوں کہ جس کا بوجھنا عید بشر نہیں

حضرت ابو سعید خدریؓ سے روایت ہے کہ رسول اللہ صلی اللہ علیہ وسلم نے فرمایا

”اگر جن و بشر اور شیاطین و ملائکہ سب آغا ز آفرینش سے (آخری) لمحہ حیات تک

یک نظر ہو کر بھی اللہ تعالیٰ کا احاطہ نہ کر پائیں گے۔“ (۱۴)

(۸) نینچی کے بعد عیش کا امید وار رہ آخر ہے روزہ دار کوں اک روز عید یہاں

حضرت حسنؓ سے روایت ہے کہ نبی کریم صلی اللہ علیہ وسلم ایک دن خوش و خرم لکھے مسکراتے

جاتے تھے اور فرماتے تھے ”ایک نینچی دو آسانوں پر غالب نہیں ہو سکتی ایک نینچی کے ساتھ ایک آسانی ہے پھر

اسی نینچی کے ساتھ ایک اور آسانی ہے۔“ (۱۵)

(۹) حشر کا خوف ولی کو تو نہیں ہے واللہ ہے شفاعت جو وہاں احمد مختار کے ہاتھ

ابو ہریرہؓ سے روایت ہے کہ آنحضرت صلی اللہ علیہ وسلم نے فرمایا ”ہر نبی کی ایک دعا ہوتی ہے

جو ضرور قبول ہوتی ہے (اپنی امت کے باب میں) تو ہر نبی نے اپنی دعا جلدی کر کے دنیا ہی میں پوری کرنی

اور میں نے اپنی دُعا کو پوشیدہ رکھا اپنی امت کی شفاعت کے لئے تو میری شفاعت ہر شخص کے لئے ہوگی۔ میری امت سے جو مراہو اس حال میں کہ اللہ کے ساتھ کسی کو شریک نہ کرتا ہو۔ (۱۶)

(۱۰) اگر انچھواں کے گوہر سوں مکمل نہیں ہوا دامن
محبت مشرب اس دامن کوں دامن کر نہیں گھنٹے
دعا میں الجاح وزاری، کرنے والوں کو "اللہ تعالیٰ محبوب رکھتا ہے"۔ (۱۷)

(۱۱) دشمنی دین کا، دین دشمن ہے راہ زن کا چراغ روشن ہے
حضرت انسؓ سے روایت ہے فرماتے ہیں کہ عبداللہ بن سلام (یہود کے عالم) کو یہ خبر پہنچی کہ
آنحضرت صلی اللہ علیہ وسلم مدینہ میں تشریف لائے ہیں وہ آپ کے پاس حاضر ہوئے کہنے لگے میں آپ
سے تین باتیں پوچھتا ہوں پیغمبر کے سوا اور کوئی ان کو نہیں جان سکتا۔ قیامت کی پہلی نشانی کیا ہے۔ اور پہلی
لوگ بہشت میں جا کر پہلے کیا کھائیں گے اور بچہ اپنے باپ کے مشابہ کیوں ہوتا ہے۔ آنحضرت صلی اللہ
علیہ وسلم نے فرمایا (ابھی ابھی جب تو نے پوچھا) جبرئیل نے یہ باتیں مجھ کو بتلا دیں عبداللہ نے کہا یہ فرشتہ
یہودیوں کا دشمن ہے..... (۱۸)

(۱۲) اٹک خوں آلود ہے سامانِ طغرائے نیاز نمر فرمانِ وفاداری ہے داغِ عاشقی

کرم الکتاب ختمہ (۱۹)

نخل کی عزت اس کی مہر ہے

(۱۳) نہ پاوے دین کی لذت جسے دنیا کی خواہش ہے

نخل ہے لذت دنیا حقیقت کے خزانے کا

کونو امن ابناء الاخرة ولا تکونوا امن ابناء الدنيا (۲۰)

تم آخرت کے فرزند بن جاؤ اور دنیا کے فرزند مت بنو

(۱۴) مفلسی سب بہار کھوتی ہے مرد کا اعتبار کھوتی ہے

کاذا لفقران یکون کفراً (۲۱)

بہت ممکن ہے کہ جتنا جی کفر ہو جائے

قاضی محمود بکری (۱۱۳۰ھ/۱۷۱۸ء)

(۱) ہر ایک چیز نمودار جیوں اچھے تیروں دیکھ
یہی مقام ہے بکری مقام محمودا
اپنا ہر کام اللہ کی رضا پر چھوڑ دینا اور اسی کو سب سے بہتر جاننا اس مقام پر پہنچتا دینا
ہے۔

حضرت عبداللہ بن مسعود نے بیان کیا کہ رسول اللہ صلی اللہ علیہ وسلم نے فرمایا:
اللہ نے ابراہیم کو ظلیل بنا لیا تھا اور تمہارا ساتھی اللہ کا ظلیل اور اس کے یہاں سب مخلوق
ق سے زیادہ عزت والا ہے۔ پھر آپ نے یہ آیت تلاوت فرمائی۔ ترجمہ :
عنقریب آپ کا رب آپ کو مقام محمود میں کھڑا کرے گا۔ (۲۲)
(۲) انجام کے تو دور ہے، کیوں پائے گا سے بارے آپس کے ہمت میں لے آغاز کا پلو
”جو بڑا کام بسم اللہ سے شروع نہ ہو وہ نامتو رہے گا“ (۲۳)

(۳) دلہیز پہ بیٹھے اس بات سوں کل گئے سو کو وہ کون تھے
کے لک دلاں کو چاک کر چل گئی سو کو وہ کون تھے
دیکھیں قلی کے شعر کے مصرع کے دوسرے حصے کی حدیث

(۴) امر ہوا توں نہ مرنا تجے، جیا جم جم گر آؤ تا ہے تجھ اس تن کوں من سوں بدلانے
اگر تن کو من بنا لوقو ہمیشہ زندہ رہو گے۔ تن دنیا کی طرف لے جاتا ہے اور من اللہ کی طرف
حضرت انسؓ سے روایت ہے کہ جس شخص کی نیت اور اس کا مقصد اصلی اپنی سعی و عمل سے
آخرت کی طلب ہو، تو اللہ تعالیٰ غنا اس کے دل کو نصیب فرمادیں گے اور اس کے پراگندہ حال کو درست
فرمادیں گے، اور دنیا اس کے پاس خود بخود ذلیل ہو کر آئے گی اور جس شخص کی نیت اور اپنی سعی و عمل سے
جس کا خاص مقصد دنیا طلب کرنا ہوگا۔ اللہ تعالیٰ محتاجی کے آثار اس کی سچ پیٹائی میں اور اس کے چہرے
پر پیدا کر دیں گے، اور اس کے حال کو پراگندہ کر دیں گے اور یہ دنیا اس کو بس اسی قدر ملے گی جس قدر اس
کے واسطے پہلے سے مقرر ہو چکی ہوگی۔ (۲۴)

عبدالرحمن تائبان (م ۱۱۶۱ھ/۱۷۴۸ء)

(۱) کہالاً تَطْعَمُوا قرآن میں حق نے آپ اے واعظ ڈرانا ہے ہمیں اور آپ تو قائل نہیں ہوتا
حضرت ابن عباسؓ نے خبر دی کہ کچھ مشرکوں نے بہت خون کیے تھے زنا بھی بہت کیے تھے وہ
آنحضرت ﷺ کے پاس آئے کہنے لگے آپ جو فرماتے ہیں جس دین کی طرف بلا تے ہیں وہ اچھا ہے اگر
ہم کو یہ معلوم ہو جائے کہ جو گناہ ہم کر چکے ہیں وہ (اسلام لانے سے) معاف ہو جائیں گے تو اس وقت
(سورہ فرقان کی) یہ آیت (اور اللہ کے ساتھ کسی دوسرے معبود کو نہیں پکارتے اور کسی ایسے شخص کو جسے قتل کرنا
اللہ تعالیٰ نے منع کر دیا ہو وہ بجز حق کے قتل نہیں کرتے اور (سورہ زمر کی) یہ آیت (میری جانب سے کہہ دو کہ
اے میرے بندو! جنہوں نے اپنی جانوں پر زیادتی کی ہے تم اللہ کی رحمت سے ناامید نہ ہو جاؤ) نازل
ہوتی۔ (۲۵)

(۲) خالق نے مخلوق جس کو سراپا کیا ہے مُخلِق جن نے برا کہا ہے اسے ان نے دی دعا
حضرت ابو ہریرہؓ سے روایت ہے کہ لوگوں نے عرض کیا یا رسول اللہ صلی اللہ علیہ وسلم
مشرکوں کے لیے بددعا کیجیے فرمایا

”مجھے لعنت گر بنا کر نہیں بھیجا گیا بلکہ محض رحمت بنا کر بھیجا گیا۔“ (۲۶)

(۳) اگر تو علائق سے چھٹ جائے گا دلا زور ہی لذتیں پائے گا
حضرت ابو ہریرہؓ سے روایت ہے کہ رسول اللہ صلی اللہ علیہ وسلم نے فرمایا:
جو شخص کہیں بیٹھا اور اس نشست میں اس نے اللہ کو یاد نہیں کیا تو یہ نشست اس کے لیے بڑی
حسرت اور خسراں کا باعث ہوگی، اور اسی طرح جو شخص کہیں لیٹا اور اس میں اس نے اللہ کو یاد نہیں کیا تو یہ لیٹنا
اس کے لیے بڑی حسرت اور خسراں کا باعث ہوگا (۲۷)

(۴) وقتاً ربنا عذاب النار شمع کی ہے ہمیشہ یہ تسبیح
حضرت انسؓ سے روایت ہے کہ اکثر آپ کی یہ دعا تھی اے ہمارے رب ہمیں دنیا میں نیکی
دے اور آخرت میں بھی بھلائی عطا فرما اور ہمیں عذاب جہنم سے نجات دے۔ (۲۸)

(۵) لمن الماء کل شئ ع جی شرب سے سے ہوا ہے مجھ کو صحیح
حضرت ابو ہریرہؓ کہتے ہیں کہ میں نے عرض کیا یا رسول اللہ جب آپ کی زیارت کرتا ہوں تو میرا
دل باغ باغ اور آنکھیں شندری ہو جاتی ہیں۔ آپ مجھے ہر شے کی تخلیق کے بارے میں بتلا دیجئے، آپ نے
فرمایا، کہ ہر چیز پانی سے پیدا کی گئی ہے۔ (۲۹)

(۶) بات میں اس کے ہاتھ تھا بیہات دل مرا گم ہوا ہے ہاتھوں ہات
 الاخیر کم بنساء کم من اهل الجنة. قالوا ابلی یا رسول اللہ قال
 کل ودود اذا غضبت او اوسی الیها قالت ہذہ یدی فی یدک
 لا اکتحل بغمض حتی ترضی (۳۰)

کیا میں تمہیں جنتی عورتوں کی خبر نہ دوں؟ صحابہ نے عرض کیا، ہاں یا رسول اللہ صلی اللہ
 علیہ وسلم۔ فرمایا، ہر ایسی محبت کرنے والی جب تمہیں غصہ آئے یا اسے رنج پہنچایا جائے
 تو کہے کہ میرا ہاتھ تیرے ہاتھ میں ہے۔ میں اس وقت تک نہ سوؤں گی جب تک تو
 راضی نہ ہو۔

انعام اللہ یقین (م ۱۶۹ھ / ۵۶۷ء)

(۱) خداوندی کی چاہی ہے خلافت حق تعالیٰ نے کوئی مطلب نہیں پایا ہے یا آنے سے آدم کا
 ابو ہریرہؓ سے روایت ہے کہ رسول صلی اللہ علیہ وسلم نے فرمایا مجھ کو کچھ باتوں کی وجہ سے اور
 پیغمبروں پر فضیلت دی گئی ہے۔ پہلی تو مجھ کو وہ کلام ملا جس میں لفظ تمہوڑے اور معنی بہت ہیں اور دوسری میں
 مدد دیا گیا رعب سے اور تیسری مجھے غنیمتیں حلال کی گئیں اور چوتھی میرے لیے ساری زمین پاک کرنے
 والی اور نماز کی جگہ کی گئی اور پانچویں تمام مخلوقات کی طرف بھیجا گیا اور چھٹی میرے اوپر نبوت ختم کی گئی۔
 ایک اور حدیث میں ہے:-

..... "فعلیکم بسنتی وسنة الخلفاء الراشدين" (۳۱)

"میری سنت کو اور خلفائے راشدین کی سنت کو لا زم پکڑو"

(۲) جب دیں گے خزانے ہوں تب کام چلے تیرا دنیا کے یقین تجھ کو گنجینے سے کیا ہوگا
 گنجینے سے مراد (مال اور اولاد) ہیں

نبوی نے لکھا ہے کہ حضرت علیؓ نے فرمایا مال اور اولاد دنیا کی کھتی ہے اور اعمال صالحہ آخرت کی
 کھتی اور بعض لوگوں کے لیے اللہ دونوں کو جمع کر دیتا ہے۔ (۳۲)

رسول اللہ صلی اللہ علیہ وسلم نے فرمایا جب انسان مر جاتا ہے تو اس کے اعمال کا خاتمہ ہو جاتا

ہے۔ سوائے تین (مملوں) کے (کہ وہ جاری رہتے ہیں) (۱) صدقہ جاریہ (مثلاً تعمیر پل، مسجد، چاہ اور مہمان سرائے)، (۲) علم جس سے خلق کو فائدہ پہنچے (جیسے شاگرد لائق یا کسی مفید کتاب کی تصنیف)، (۳) نیک بخت بیبا جو اس کے واسطے دعا کرے (۳۳)

(۳) ہم سے گرسرنہ نوا اہل تکبر کا تو کیا فخر آدم ہے جو الہیوں کا مجبور نہیں
عبداللہ بن ابوقحیف سے روایت ہے جب معاذ بن جبل شام سے لوٹ کر آئے تو انھوں نے سجدہ کیا آنحضرت صلی اللہ علیہ وسلم نے فرمایا۔ یہ کیا ہے اے معاذ؟ انھوں نے عرض کیا میں شام کو گیا تھا وہاں میں نے دیکھا نصاریٰ سجدہ کرتے ہیں اپنے پادریوں اور رنوں کے سرہاروں کو میرے دل میں اچھا معلوم ہوا کہ ہم آپ ﷺ کو سجدہ کریں آپ ﷺ نے سن کر فرمایا تو ایسا مت کر اس لیے کہ اگر میں کسی کو حکم کرتا کہ سوا خدا کے اور کسی کو سجدہ کرے تو عورت کو حکم کرتا کہ وہ اپنے خاوند کو سجدہ کرے..... (۳۴)

(۴) وہ کون دل ہے جہاں جلوہ گر وہ نور نہیں اس آفتاب کا کس ذرہ میں ظہور نہیں
اے خدا تو آسمانوں اور زمینوں کا نور ہے..... (۳۵)

(۵) مسافر ہو کے آئے ہیں جہاں میں تیس پہ وحشت ہے
قیامت تھی اگر ہم اس خرابے میں وطن کرتے

پہلے مصر سے متعلق حدیث ہے کہ حضرت عبداللہ بن عمرؓ سے روایت ہے کہ رسول اللہ صلی اللہ علیہ وسلم نے میرا شانہ چڑتے ہوئے فرمایا ”تم دنیا میں رہو گویا تم مسافر ہو یا رہ گزر..... (۳۶)
دیکھیں دوسرے مصر سے متعلق وہی کے شعر نمبر ۵ کی حدیث

(۶) یارگر منظور ہے دنیا و عقبی سے گذر منزل مقصود ہے دونوں جہانوں سے پرے
حضرت ابوسعید خدریؓ سے روایت ہے کہ حضور انور صلی اللہ علیہ وسلم کا ارشاد ہے ”اللہ کا ذکر اس کثرت سے کیا کرو کہ لوگ مجھوں کہنے لگیں“ (یعنی دنیا و عقبی کو بھول کر صرف اللہ کو ہر دم یاد کرو) (۳۷)
(۷) کیا دل ہے اگر جلوہ گر یار نہ ہووے ہے طور سے کیا کام جو دیدار نہ ہووے
مقصد طور نہیں، دیدار مقصد ہے۔ اور وہ دنیا میں حاصل نہیں بلکہ موت کے وقت۔ حدیث اس طرح ہے:- ”تم میں سے کوئی شخص مرنے سے پہلے اپنے رب کو نہیں دیکھ سکتا“ (۳۸)

سراج اورنگ آبادی (م ۱۱۷۷ھ/ ۱۷۶۳ء)

(۱) تجھ مجھ پہ عیاں ہے سورۃ نور قرآن میں فال دیکھتا ہوں
قرآن میں اللہ نور السموات و الارض کے الفاظ آئے ہیں اور حدیث میں اللهم
نور السموات و الارض کے الفاظ آئے ہیں۔

...اے خدا تو آسمانوں اور زمینوں کا نور ہے... (۳۹)

(۲) نور جاں فانوسِ جسمی سے جدا کب ہے سراج
شعلہ، تاب و شمع سے کہتا ہے من جبل الورد
حضرت ابو ہریرہؓ سے روایت ہے رسول اللہ صلی اللہ علیہ وسلم نے فرمایا کہ اللہ تعالیٰ نے فرمایا
...اور میرا بندہ (فرض ادا کرنے کے بعد) نفل عبادتیں کر کے مجھ سے اتنا نزدیک ہو جاتا ہے کہ میں اس
سے محبت کرنے لگتا ہوں۔ (۴۰)

(۳) نظر کو دیکھ کر شے مظہر نور الہی ہے سراج اب دیدہ و اسے صمد دیکھا، صمم بھولا
دیکھیں شعر نمبر ۱ کی حدیث

(۴) جی میں بتتی وہ ربک کی سدا سمن کو پھیر دور کر دل سے خیال من علیھا فان کل
دیکھیں قلمی کے شعر ۶ کے مصرع کے دوسرے حصے کی حدیث

(۵) پھول پائے گا جس نے خار سہا کہ مع العسریر حق نے کہا
دیکھیں وہی کے شعر نمبر ۷ کی حدیث

(۶) کہاں ہے بو الہوس کو تاب اس رخ کی تجلی کی
کہ موسیٰ کوں جواب رب ارئی، لن ترانی ہے
دیکھیں انعام اللہ یقین کے شعر نمبر ۷ کی حدیث

حضرت مظہر جان جاناؒ (۱۱۹۵ھ/۱۷۸۱ء)

(۱) مرا جتا ہے دل اس بلبل بے کس کی غربت پر
کہ گل کے آسرے پر جن نے چھوڑا آشیاں اپنا
بلبل (روح) نے قلاوٹی کر کر اپنا آشیانہ (عالم ارواح) اس لیے چھوڑا تھا کہ دنیا میں آ کر
اللہ تعالیٰ کا ذکر خوب کیا جائے گا لیکن ایسا نہ ہو سکا اور بلبل (روح) کو یہ غربت راس نہ آئی۔

حضرت ابو درداء رضی اللہ تعالیٰ عنہ نے سب سے بہتر عمل اور اللہ تعالیٰ کے نزدیک سب سے مقبول کام سے متعلق ایک حدیث روایت کی ہے کہ وہ ہے ”اللہ کا ذکر“ (۴۱)
(۲) سحر اس حسن کے خورشید کون جا کر چگا دیکھا ظہور حق کو دیکھا، خوب دیکھا، بانسیا دیکھا
یعنی تہجد کے وقت اللہ تعالیٰ کا قرب نیا وہ حاصل ہوتا ہے۔

حضرت ابو ہریرہؓ سے روایت ہے کہ رسول اللہ صلی اللہ علیہ وسلم نے فرمایا جب رات کا تہائی حصہ باقی رہ جاتا ہے تو ہمارا رب ہر رات آسمان دنیا کی طرف نزول رحمت فرماتا ہے (۴۲)

(۳) آزاد ہو رہا ہوں دو عالم کی قید سےس میں لگا ہے جب تہی مجھ بے نوا کے ہاتھ
حضرت ابو امامہؓ نے فرمایا جنتی آدمی شراب کی خواہش کرے گا شراب فوراً اس کے ہاتھ میں آ جائے گی وہ پی لے گا پینے کے بعد پیالہ لوٹ کر اپنی جگہ چلا جائے گا۔ بیضاوی نے کہا کہ بہتر قول وہ ہے جس میں کہا گیا ہے کہ یہاں شراب کی ایک اور خاص قسم مراد ہے جو دونوں مذکورہ اقسام سے اعلیٰ ہے اسی کو عطا فرمانے کی نسبت اللہ نے اپنی طرف کی ہے اور اسی کو ظہور فرمایا ہے کیونکہ اس کو پینے والا تمام کس لذتوں کی طرف میلان اور غیر اللہ کی رغبت سے پاک ہو جاتا ہے صرف جمالی ذات کا مشاہدہ کرتا ہے اور دیدار الہی سے لذت اندوز ہوتا ہے یہ وجہ ثواب ابراہیم کا آخری وجہ اور صدیقین کے ثواب کا ابتدائی مرتبہ اور مبداء ہے۔ (۴۳)

(۴) کبھی اس دل نے آزادی نہ جانی - یہ بلبل تھا تقص کا آشیانی
خدا کو اب تجھے سوچا ارے دل - نہیں تک تھی ہماری زندگانی
عبداللہ بن بشرؓ سے روایت ہے کہ ایک شخص نے عرض کیا یا رسول اللہ بیگم اسلام کا حکام مجھ پر بہت غالب ہوئے ہیں پس مجھے ایسی چیز کی خبر دیجئے کہ میں اس کے ساتھ چھٹ جاؤں آپ ﷺ نے فرمایا، تیری زبان ہمیشہ اللہ کے ذکر سے تر رہے۔ (۴۴)

(۵) گزر گئے دین اور دنیا سے جس پر ترا گھر اور کئی منزل رہا ہے
دیکھیں ولی کے شعر نمبر ۷ کی حدیث

مرزا محمد رفیع سودا (م ۱۱۹۵ھ/ ۱۷۸۱ء)

(۱) کیوں کر نہ کبوں میں ہاتھ اس کے یوسف کی طرح میں خواب دیکھا

ایک یہودی نے خدمت گرامی میں حاضر ہو کر عرض کیا (بیہقی نے اس یہودی کا نام بستان لکھا ہے) محمد صلی اللہ علیہ وسلم ان ستاروں کے متعلق وضاحت کرو۔ جو یوسفؑ نے خواب میں دیکھے تھے۔ حضور صلی اللہ علیہ وسلم نے فرمایا اگر میں تجھے بتا دوں گا تو کیا تو مان لے گا، یہودی نے جواب دیا جی ہاں، فرمایا (گیارہ ستارے) جبرائیل، الطارق، النذیر، قابوس، عمودان، المصباح، النور، الفرج، وناپ اور ذوالکفشی تھے۔ ان کا اور سورج و چاند کو یوسف نے دیکھا تھا کراہ پر سے اتر کر ان سب نے یوسفؑ کو سجدہ کیا۔ یہودی بولا بے شک خدا کی قسم ان کے میں نام تھے۔ (۳۵)

(۲) فی الحقیقت دست تیرے ہیں بے بیضا سے خوب تیرے ہاتھوں کو کوئی ممتاز کرتی ہے حنا بنوی نے حضرت ابن عباسؓ کا قول بیان کیا ہے کہ حضرت موسیٰؑ کے ہاتھ سے روشن چمکدار نور برآمد ہوتا تھا جو دن میں یارات میں ہر وقت چاند اور سورج کی طرح چمکتا تھا۔ (۳۶)

(۳) یہ سمجھیں ہیں کہ تو خالق ہے اور ہم مخلوق تری مہمہ کو سمجھنا شعور کس کا ہے؟ دیکھیں ولی کے شعر نمبر ۷ کی حدیث

(۴) سوا جہان میں آ کے کوئی کچھ نہ لے گیا جاتا ہوں ایک میں دل پر آرزو لیے کوئی ایسا شخص نہیں ہے کمرے اور پشیمان نہ ہو۔ اگر وہ نیک ہو تو اس بات پر پشیمان ہوتا ہے کہ کیوں زیادہ نیکی نہ کی۔ اگر بد ہے تو اس بات پر پشیمان ہوتا ہے۔ کہ کیوں (بدی) سے باز نہ رہا۔ (۴۷)

(۵) اتنا مت سمجھ بے قدر پامالوں کو گر رکھتا ہے ہم تو تیاے چشم نقش پا ہماری خاک ہے

رب اشعث مدفوع بالابواب لو اقسام علی اللہ لا برہ (۴۸)

بہت لوگ پریشان، موے غبار آلودہ، دروازوں پر سے ڈھکیلے ہوئے، اگر خدا کے

اعتماد پر کسی بات کی قسم کھا نہیں تو خدا ان کی قسم کو سچا کر دے

(۶) ہاتھ پھیلائیے جائز پر فلک کس کے حضور و سچ ہمت نظر آتا ہے جہاں کا پر بغل

لاتوعی فیوعی اللہ علیک ارضحی ما استطعت لاتوکی فیو

کی اللہ علیک لا تحصی فیحصی اللہ علیک (۴۹)

(حضرت اسماء بنت ابی بکرؓ سے روایت ہے کہ حضور اللہ صلی اللہ علیہ وسلم نے فرمایا) نہ بند

رکھ، پس خدا بھی بند رکھے گا، کچھ راہ خدا میں دیا کرتا تھا سے ہو سکے، نہ ہاں نہ رکھ کر خدا بھی ہاں نہ رکھے گا اور گن کے مال نہ رکھ کر خدا بھی تجھے گن کر دے گا۔

(۷) شش بزم پہنچا نہ محروم تجلی، دل کو رکھ میتل اس آئینے کی گر و نکست زنگ ہے

ان هذه القلوب لتصد اكما يصد الحديد (۵۰)

بے شک دل بھی زنگ آلود ہوتے ہیں جیسے لوہا زنگ آلود ہوتا ہے

(۸) آرام پھر کہاں ہے جو دل میں ہے جاے حرض آسودہ زبر چرخ نہیں آشنائے حرض

لو كان لا بن ادم و اديان من مال لا ابتغى كهما ثالثا (۵۱)

اگر انسان کے پاس دو وادیوں بھر مال ہوتا تب بھی وہ تیسری وادی کا طلب گار ہوتا۔

(۹) یہ کہہ کر سب نے مارا ہاتھ پر ہاتھ کر ہے یہ قول ہم ہیں آپ کے ساتھ

حضور صلی اللہ علیہ وسلم جب کسی سے بیعت لیتے تو ہاتھ پر ہاتھ مار کر بیعت لیتے۔

خواجه میر درد (م ۱۱۹۵ھ / ۱۷۸۱ء)

(۱) جگ میں آ کر ادھر ادھر دیکھا تو ہی آیا نظر جدھر دیکھا

(۲) اس ہستی خراب سے کیا کام تھا ہمیں اے نشہ ظہور یہ تیری ترنگ ہے

ان دونوں اشعار میں درج ذیل تفسیح نظر آتی ہے۔

حضرت ابو ہریرہؓ کی روایت سے مسلم، ابوداؤد ترمذی، نسائی، ابن ماجہ اور ابن ابی شیبہ نے اور

حضرت عائشہؓ کی روایت سے ابویعلیٰ موسلی نے بیان کیا ہے کہ رسول اللہ صلی اللہ علیہ وسلم جب سونے کو

وقت یہ دعا کرتے - اے اللہ! اے آسمانوں

اور زمین کے مالک، اے عرش عظیم کے مالک، اے ہمارے مالک، اے ہر چیز کے مالک، اے دانہ اور سبھلی

کو چیرنے والے (اور اس سے پودا نکالنے والے) اے تو ربیت و انجیل و قرآن کو اتارنے والے میں تیری

پناہ لیتا ہوں ہر اس چیز کی بدی سے جو تیرے دست قدرت میں ہے۔ اے اللہ، تو ہی (سب سے) اذل

ہے۔ تجھ سے پہلے کوئی چیز نہیں اور تو ہی (سب کے) آخر ہے، تیرے بعد کوئی چیز نہیں، اور تو ہی ظاہر ہے تجھ

سے بالاکوئی چیز نہیں اور تو ہی مخفی ہے تجھ سے زیادہ اندرونی کوئی چیز نہیں، ہمارا قرض ادا فرما دے اور ہم سے

فقر کو رو کر دے ہم کو فقی بنا دے۔“ (۵۲)

(۳) دل تک ہے یہ فخر دل، منہ نہ کھلانا جوں کہت گل اس میں تری پردہ دری ہے

لا تخرقن علی احد سترًا (۵۳)

تم کسی کی پردہ دری نہ کرو

(۴) تہمت رفیق ہووے تو فقر سلطنت ہے آتا ہے ہاتھ یعنی یاں تخت، دل کے ہاتھوں

لیس الغنی عن كثرة العرض انما الغنی غنی النفس (۵۴)

نہیں ہے غنا، اسباب دنیا کی کثرت سے۔ غنا حقیقت میں دل کا فنا ہے

شیخ ظہور الدین حاتم (م ۱۱۹۷ھ/ ۱۷۸۳ء)

(۱) شیخ ام النہایت اس کو نہ جان یہ مرے درو دل کی داو ہے

الخمیرام الخبائپ (۵۵)

شراب تمام برائیوں کی ماں ہے۔

(۲) پتے پتے میں کئی کے گھر گئے ہیں خالیے ضبط کراچی ہنسی حاتم تو اب ایک حل نہ ہنس

ما امتلات دار حبرة الامتلات عبوة (۵۶)

کوئی گھر خوشی سے نہیں بھرتا لیکن بالآخر وہ آنسوؤں سے بھرے گا (یعنی خوشی کے بعد غم

ہے)

(۳) خاکساروں کا دل خزینہ ہے اس میں بھی کچھ مگر دہیز ہے

دیکھیں سودا کے شعر نمبر ۵ کی حدیث

(۴) بوعی ہے مرد اس عالم میں جس کے سچ ہمت ہے

کہ ہمت سے جہاں میں نام کو حاتم کے عزت ہے

دیکھیں سودا کے شعر نمبر ۶ کی حدیث

(۵) اسی کو خلق کہے ہے جہاں میں طالع مند کرے جو دست گدا کی طرف کو دست بلند

الید العليا خیر من الید السفلی (۴۷)

اوپر کا ہاتھ نیچے کے ہاتھ سے بہتر ہے (یعنی دینے والا ہاتھ لینے والے ہاتھ سے بہتر ہے)

(۶) منظر حق کب نظر آتا ہے ان شیئوں کے تئیں

بس کے آئینے پر ان آہن دلوں کے زنگ ہے

دیکھیں سودا کے شعر نمبر ۷ کی حدیث

(۷) مزاع دنیا میں دانا ہے تو ڈر کر ہاتھ ڈال

ایک دن دینا ہے تجھ کو دانے دانے کا حساب

المنیا منزع الآخرة (۵۸)

دنیا آ کر ت کی بھتی ہے

خولجہ محمد میر اثر (م ۱۳۰۹ھ / ۱۷۹۳ء)

(۱) جس جا گر پہنچ نہیں کسوی فوق اس سے مقام مصطفیٰ کا

قرآن پاک میں ہے نکان قاب قوسین او ادنیٰ (سورۃ النجم ۹ میں ہے)

بنوی نے لکھا ہے قصہ معراج میں شریک بن عبد اللہ بن انس جی روایت سے ہم سے بیان کیا

گیا کہ واقعہ معراج میں رب العزت قریب ہوا پھر نیچے آیا یہاں تک کہ رسول اللہ صلی اللہ علیہ وسلم سے

اتنا قریب ہو گیا جیسے دو کمانوں کا فاصلہ بلکاس سے بھی زیادہ قریب۔ (۵۹)

شیخ محمد حیات سندھی نے اپنے رسالہ میں لکھا ہے۔ یہ حدیث غریب ہے۔

اسی طرح حضرت ابن عباسؓ نے بھی بیان کیا جس کو ابو سلمہ نے نقل کیا ہے۔

(۲) ہے رحمت حق بس اس پہ نازل مورد ہے سلام اور دعا کا

رسول اللہ صلی اللہ علیہ وسلم نے فرمایا ”میں (اللہ کی طرف سے) فرستادہ رحمت

ہوں۔“ (۶۰)

رسول اللہ صلی اللہ علیہ وسلم نے فرمایا ”کہ مجھے رحمت بنا کر بھیجا گیا ہے عذاب بنا کر نہیں بھیجا

گیا۔“ (۶۱)

حضرت عمرؓ بن خطاب نے فرمایا دعا آسمان وزمین کے درمیان روک لی جاتی ہے۔ جب تک تم

اپنے نبی پروردگار پر صومعہ کا کوئی حصہ اوپر نہیں چڑھنے پاتا۔ (۶۲)

(۳) تن بہ تقدیر اور رضا بہ قضا جس قدر ہووے اس قدر کیے جیسے

حضرت سعد سے روایت ہے کہ رسول اللہ صلی اللہ علیہ وسلم نے ارشاد فرمایا کہ آدمی کی نیک اور خوش نصیبی میں سے یہ بھی ہے کہ اللہ تعالیٰ کی طرف سے اس کے لیے جو فیصلہ ہو وہ اس پر ماضی رہے۔ (۶۳)

(۴) پایا نہ کہیں نشان اپنا ہم نہیں ہر چند جنت جو کی

من عرف نفسه فقد عرف ربه (۶۴)

جس نے اپنے نفس کو پہچان لیا اس نے اپنے رب کو پہچان لیا

قائم چاند پوری (۱۲۱۰ھ/۱۷۹۵ء)

(۱) خلد بریں اس کی ہے واں بود باش یاں کسی دل سچ جو گھر کر گیا

حضرت چار نے نبی صلی اللہ علیہ وسلم سے روایت کی ہے۔ تین باتیں ایسی ہیں کہ جس میں وہ پائی جائیں اللہ اس کی موت آسان کر دیتا اور اسے جنت میں داخل کرتا ہے۔

کمزوروں سے نرمی، والدین سے محبت و شفقت، اور غلاموں سے حسن سلوک۔ (۶۵)

(انھیں اخلاق کی وجہ سے آدمی لوگوں کے دلوں میں گھر کر لیتا ہے)

(۲) غرور مجھ کو نہیں شیخ بے گناہی کا امیدوار ہوں میں رجب الہی کا

دیکھیں عبدالحی تا باں کے شعر نمبر کی حدیث

(۳) جو وقت پراٹھے تھے وہ منزل پہنچ گئے ہے مسجد خواب صبح مرا کارواں ہنوز

صحیحین میں ہے کہ رات کے اور دن کے فرشتے تم میں برابر پے در پے آتے رہتے ہیں۔ صبح کی اور عصر کی نماز کے وقت ان کا اجتماع ہوتا ہے۔ ان میں سے جن فرشتوں نے مات گذاری وہ جب اوپر چڑھ جاتے ہیں تو اللہ تعالیٰ ان سے دریافت فرماتا ہے باوجودیکہ وہ ان سے زیادہ جاننے والا ہے، کہ تم نے میرے بندوں کو کس حال میں چھوڑا؟ وہ جواب دیتے ہیں کہ ہم ان کے پاس پہنچے تو انھیں نماز میں پایا اور واپس آئے تو نماز میں چھوڑ کر آئے۔ (جو آ رام میں ہوتے ہیں انھیں یہ سعادت نصیب نہیں ہوتی) (۶۶)

حضرت عبداللہ بن مسعود فرماتے ہیں کہ یہ چوکیدار فرشتے صبح کی نماز میں جمع ہوتے ہیں پھر یہ جڑھ جاتے ہیں اور وہ ٹھہر جاتے ہیں۔

(۴) چلیے قائم کر رفتگاں اپنا دیر سے انتظار کرتے ہیں

”الموت جسو یو صل الحبیب الی الحبیب“ (۶۷)

موت ایک پل ہے جو دوست کو دوست سے ملاتا ہے

(۵) لب ریز شوق میرا از بس کر مٹا پد مٹا ہے سمجھنا نہ میں یہ اب تک یہ میں ہوں یا کرتو ہے

ابن جریر، ابن المنذر اور ربیع نے حضرت ابن عباسؓ کی روایت سے اور اسوی نے حضرت عبد اللہ بن ثعلبہ بن صغیر کی روایت سے بیان کیا کہ رسول اللہ صلی اللہ علیہ وسلم نے مناجات کے وقت عرض کیا اگر تو اس جماعت کو ہلاک کر دے گا تو زمین پر کبھی تیری عبادت نہ ہوگی۔ دعاء کے بعد حضرت جبرئیلؑ نے (آ کر) کہا ایک مٹی خاک لے کر ان لوگوں کے چہروں پر پھینک مارو (حضور صلی اللہ علیہ وسلم نے مشورہ پر عمل کیا) نتیجہ یہ ہوا کہ کوئی مشرک ایسا نہ بچا جس کی آنکھوں، ہنٹوں اور منہ میں خاک نہ پڑ گئی ہو (بظاہر حضور صلی اللہ علیہ وسلم نے مٹی خاک کی پھینکی لیکن یہ مٹی اللہ کی پھینکی ہوئی، پس حضور نور صلی اللہ علیہ وسلم کا یہ فعل اللہ تعالیٰ کا فعل تھا۔ کیا شان ہے!) بالآخر سب پشت پھیر کر بھاگ پڑے حضور صلی اللہ علیہ وسلم نے صحابہ سے فرمایا اب ان پر حملہ کرو، حملہ ہوتے ہی مشرکوں کو شکست ہوگئی اور سرداران قریش میں جس کا قتل ہوا اللہ کو منظور تھا وہ مارا گیا اور جس کا قید ہوا منظور تھا وہ گرفتار کر لیا گیا۔ (۶۸)



حواشیہ و حوالہ جات

- ۱- سنن ابی داؤد شریف، کتاب المناک، باب صیۃ حمید النبی، ص ۲۶۳، ایچ ایم سعید کمپنی کراچی، ۱۹۶۷ء
- ۲- صحیح بخاری، ۹۶۹/۲، کتاب الرقاق، باب صیۃ الجیدۃ والنار، نور محمد کارخانہ، کراچی ۱۹۶۱ء
- ۳- صحیح مسلم، ۵۰/۱، کتاب الایمان، باب بیان کون الیمنی عن المنکر، نور محمد کارخانہ، کراچی ۱۹۵۶ء
- ۴- شعب الایمان، ۴۲۷/۷، حدیث ۱۰۸۳۳، دار الکتب العلمیۃ بیروت ۱۹۹۰ء
- ۵- تفسیر مظہری، ۱۵۵/۱

- ۶- تفسیر مظہری ۱/۱۲۶،
- ۷- لغات الحدیث
- ۸- ترمذی، ۲/۲۱۹، ابواب المناقب، مناقب معاویہ بن جبلی، ایچ ایم سعید کتبچی کراچی،
- ۹- ایضاً، مناقب علی ابن ابی طالب، ایچ ایم سعید کتبچی کراچی،
- ۱۰- سنن ابوداؤد، ۱/۲۱۱، کراچی
- ۱۱- بخاری، ۱/۱۵۳، کتاب التجدد، باب الدعاء بالصلوٰۃ من آخر الليل، نور محمد کتب خانہ ۱۹۶۱ء
- ۱۲- سنن ابن ماجہ، ابواب التزہد، باب مثل الدنيا، ص ۳۱۲، ایچ ایم سعید کتبچی کراچی،
- ۱۳- الترغیب والترہیب، ۳/۲۵۷، مصطفیٰ الخلیفی
- ۱۴- تفسیر ابن کثیر، ۳/۳۰۳، مطبع الشعب
- ۱۵- مستدرک از حاکم، ۲/۵۲۸، کتاب التفسیر، تفسیر سورۃ الم نشرح دکن ۱۳۳۰ھ
- ۱۶- سنن ابن ماجہ، باب ذکر الشفاۃ، ص ۳۲۹، ایچ ایم سعید کتبچی کراچی،
- ۱۷- فتح الباری، ۱۱/۹۵، دار الفکر
- ۱۸- صحیح بخاری، ۱/۳۶۹، کتاب الاثیاء، باب خلق آدم وذریۃ، نور محمد کتب خانہ کراچی ۱۹۶۱ء
- ۱۹- تفسیر قرطبی، ۱۳/۱۹۳
- ۲۰- اتحاف السادۃ المتقین، ۸/۵۳۹
- ۲۱- اردو میں قرآن وحدیث کے محاورات ص ۸۵
- ۲۲- درمنثور، ۲/۲۳۱، دار الفکر بیروت
- ۲۳- کنز العمال، حدیث ۲۵۱۱، التراث الاسلامی
- ۲۴- مشکوٰۃ المصابیح، حدیث نمبر ۵۳۲۰-۵۳۲۱، مطبع المکتب الاسلامی،
- ۲۵- مسلم، ۲/۳۲۳، کتاب البر، باب فضل الرقیق، نور محمد کتب خانہ کراچی ۱۹۵۶ء
- ۲۶- مسلم، ۲/۳۲۳، کتاب البر، باب فضل الرقیق، نور محمد کتب خانہ کراچی ۱۹۵۶ء
- ۲۷- سنن ابوداؤد
- ۲۸- صحیح مسلم، ۲/۳۳۳، کتاب الذکر، باب فضل الدعاء، نور محمد کتب خانہ کراچی ۱۹۵۶ء
- ۲۹- مستدرک، ۳/۲۷۹، حدیث ۱۰۰۲۷، بیروت ۱۹۹۳ء
- ۳۰- مجمع الزوائد، ۳/۳۱۲،
- ۳۱- سنن ابوداؤد، کتاب السنۃ، ص ۲۷۹، ایچ ایم سعید کتبچی کراچی،
- ۳۲- تفسیر مظہری
- ۳۳- انتخاب صحاح ستہ، ص ۲۲۱، لاہور

- ۳۴۔ سنن ابن ماجہ، ابواب النکاح، باب حق الزوجه علی المرأة، ص ۱۳۴، صحیح ایم سعید کمپنی کراچی،
- ۳۵۔ سنن ابی داؤد، ۲/۱۱، کتاب الصلوٰۃ، باب ما یقول الرجل اذا سلم، صحیح ایم سعید کمپنی کراچی،
- ۳۶۔ بخاری، ۱۱۰/۸،
- ۳۷۔ شعب الایمان، ص ۱، حدیث ۵۲۶، بیروت ۱۹۹۰ء
- ۳۸۔ مستدرجہ ۶/۶، حدیث ۲۳۱۶، بیروت ۱۹۹۳ء
- ۳۹۔ سنن ابی داؤد، ۲/۱۱، کتاب الصلوٰۃ، باب ما یقول الرجل اذا سلم، صحیح ایم سعید کمپنی کراچی،
- ۴۰۔ بخاری، ۹۶۲/۲، کتاب الرقاق، باب التواضع، نور محمد کتب خانہ کراچی ۱۹۶۱ء
- ۴۱۔ مستدرجہ ۶/۶، حدیث ۲۱۹۵، بیروت ۱۹۹۳ء
- ۴۲۔ بخاری و مسلم،
- ۴۳۔ اتحاف السادۃ للتحقیق، ۵۳/۱۰، تصویر بیروت
- ۴۴۔ ترمذی، ۱۷۵/۲، ابواب الدعوات، باب ما جاء فی فضل الذکر، صحیح ایم سعید کمپنی کراچی،
- ۴۵۔ تفسیر مظہری، سورۃ یوسف، ص ۴، حیدرآباد دوکن ۱۱۹۸ھ
- ۴۶۔ تفسیر مظہری، سورۃ طہ، ص ۱۳۵، حیدرآباد دوکن ۱۱۹۸ھ
- ۴۷۔ انتخاب حدیث، ص ۲۲۱، لاہور ۱۹۸۸ء
- ۴۸۔ الترغیب والترہیب، ۱۵۲/۴
- ۴۹۔ مستدرجہ ۷۰/۷، حدیث ۲۶۳۸۲،
- ۵۰۔ اتحاف السادۃ للتحقیق، ۴۶۵/۴
- ۵۱۔ مستدرجہ ۳/۳، حدیث ۵۷۲، ۱۱۸۱۹،
- ۵۲۔ تفسیر مظہری، سورۃ الحدید، ص ۱۸۸، حیدرآباد دوکن ۱۱۹۸ھ
- ۵۳۔ اردو میں قرآن و حدیث کے محاورات، ص ۶۱،
- ۵۴۔ موارد الطمان، ۸۶،
- ۵۵۔ کنز العمال، حدیث ۱۳۱۸۳
- ۵۶۔ کشف الخفا، ۲/۲، ۲۷۲،
- ۵۷۔ مستدرجہ ۲/۲، حدیث ۴۳۶
- ۵۸۔ اتحاف السادۃ للتحقیق، ۵۳۹/۸،
- ۵۹۔ تفسیر مظہری، سورۃ النجم، ص ۱۰۵، حیدرآباد دوکن ۱۱۹۸ھ
- ۶۰۔ تفسیر ابن کثیر، ۳۸۱/۵، العقب،
- ۶۱۔ اتحاف السادۃ للتحقیق، ۱۰۷/۷، تصویر بیروت،

- ۶۲۔ کنز العمال، حدیث ۳۹۸۴، التراث الاسلامی،
۶۳۔ مسترحمہ جامع ترمذی،
۶۴۔ الحاوی للفتاویٰ، ۴/۲۱۲،
۶۵۔ ترمذی، مشکوٰۃ،
۶۶۔ تفسیر ابن کثیر، ۳/۳۹۲، دارالقرآن الکریم بیروت ۱۹۸۱ء
۶۷۔ کسی کا قول ہے۔
۶۸۔ تفسیر مظہری، سورۃ الانفال، ص ۳۸، حیدرآباد دوکن ۱۱۹۸ھ

قلوپطرہ®

روشن اور خوبصورت آنکھوں کے لئے

CLEOPATRA®

سُرمہ۔ سُرمی۔ کاجل

MANUFACTURES:
SHAMSI INDUSTRIAL COMPANY
® REGISTERD TRADE MARK.

ششماہی "السیبرہ" عالمی

سابقہ شمارے محدود تعداد میں دستیاب ہیں۔

رابطہ کیجئے: زوارا کیڈمی پبلی کیشنز